



நாகை மாவட்டத்திற்கு வருகை தந்த முதல்வர் மு.க.ஸ்டாலின் அவர்களுக்கு மக்கள் திரண்டு வழியொங்கும் உற்சாக வரவேற்பளித்த காட்சி!



அமைச்சர் உதயநிதி ஸ்டாலின் அவர்கள் தலைமையில் தமிழ்நாடு இளைஞர் நலன் மற்றும் விளையாட்டு மேம்பாட்டுத்துறை சார்பில் சர்வதேச விளையாட்டு நகரம் அமைப்பது, தொகுதிக்கு ஒரு மினி ஸ்டேடியம் அமைப்பது என ஏராளமான திட்டங்கள் தொடர்பான திட்ட விளக்க அறிக்கைகளை நேற்று ஆய்வு செய்து, அவற்றுக்கு செயல்வடிவம் கொடுப்பதற்கான சாத்தியக்கூறுகள் குறித்து அதிகாரிகள் அலுவலர்களுடன் நேற்று கலந்தாலோசனைக் கூட்டம் நடைபெற்றது.



இளைஞர் நலன் மற்றும் விளையாட்டு மேம்பாட்டுத் துறையின் சார்பில் தமிழ்நாடு மாநில நாட்டு நலப்பணித் திட்டத்தின் கீழ், சென்னையில் 5 நாட்கள் நடைபெற உள்ள 2023ஆம் ஆண்டுக்கான மாநில இளைஞர் திருவிழாவினை இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் நேற்று முன்தினம் (24.08.2023) சென்னை கலைவாணர் அரங்கில் தொடங்கி வைத்து, மாநில இளைஞர் திருவிழாவிருகான இலச்சிணையினை (Logo) வெளியிட்டார். இந்நிகழ்ச்சியில், மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், சட்டமன்ற உறுப்பினர்கள் டாக்டர் நா. எழிலன், இ. பரந்தாமன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி, கல்லூரி கல்வி இயக்குநர் டாக்டர் கீதா, மாநில நாட்டு நலப்பணித் திட்ட அலுவலர் முனைவர் செந்தில்குமார் மற்றும் அலுவலர்கள் கலந்து கொண்டனர்.

3 அமைச்சர்கள் மீது மீண்டும் விசாரணை !

உயர்நீதிமன்றத்தின் நடவடிக்கையை எதிர்த்து உச்ச நீதிமன்றத்தை நாடுவோம்.

கழக அமைப்புச் செயலாளர் ஆர்.எஸ்.பாரதி பேட்டி!

சென்னை, ஆக. 26 - கீழமை நீதிமன்றங்களில் விடுவிக் கப் பட்டவர்கள் மீது உயர்நீதிமன்றம் தாமத முன்வந்து வழக்கு பதிவு செய் ததை எதிர்த்து உச்சநீதிமன்றத்தை நாடப் போவதாக திரு.க அமைப்புச் செயலாளர் ஆர்.எஸ்.பாரதி தெரிவித் துள்ளார். மேலும் ஆர்.எஸ். பாரதி கூறுகையில், சென்னை உயர்நீதிமன் றம், 3 அமைச்சர்கள் மீதான வழக்கு களை தாமத முன்வந்து விசாரிக்க முடிவு எடுத்துள்ளதாகவும், இது தொடர்பாக வெளிவரும் செய்திகள் திரு.க மீதும், அரசு மீதும் களங்கம் ஏற்படுத்துவதில் இருக்கிறது என்று தெரிவித்தார். உயர்நீதிமன்றத் தின் இந்த நடவடிக்கையை எதிர்த்து உச்சநீதிமன்றத்தை நாடுவோம் என் றும் கழக அமைப்புச் செயலாளர் ஆர். எஸ்.பாரதி குறிப்பிட்டார்.

சென்னையில் செய்தியாளர்களைச் சந்தித்த திரு.க. அமைப்புச் செயலா ளர் ஆர்.எஸ்.பாரதி கூறுகையில் அவர் எம்.பி., எம்.எல்.ஏ.க்கள் மீதான வழக்குகளை விசாரிக்கும் அதிகாரம் பெற்ற நீதிபதியான ஆனந்த் வெங்க டேஷ், திரு.கவைச் சேர்ந்த அமைச்சர் கள் குறித்த வழக்குகளை மட்டும் தாமத முன்வந்து விசாரணைக்கு எடுத்து ஏன்?" என்று கேள்வி எழுப் பியுள்ளார்.

சென்னை அண்ணா அறிவால யத்தில், நேற்று மாலை கழக அமைப்புச் செயலாளர் ஆர்.எஸ். பாரதி செய்தியாளர்களைச் சந்தித் தார். அப்போது அவர் கூறியதாவது: "அ.தி.மு.க. ஆட்சிக்காலத்தில், சத் தியதேவ் என்ற நீதிபதி அரசுக்கு எதிர்ப்பான சில தீர்ப்புகள் வழங்கி னார் என்பதற்காக அவரது வீட்டின் மின் இணைப்பு துண்டிக்கப்பட்டது. சென்னை உயர் நீதிமன்றத்தின் நீதி பதியாக இருந்த ஏ.ஆர்.லக்ஷ்மண ணின் மருமகன் மீது கஞ்சா வழக்கு போடப்பட்டது. அதேபோல், நான் தொடர்ந்த டான்சி வழக்கை விசா ரித்த நீதிபதி சிவப்பா, ஜெயலலிதா வின் மணுவை ஏற்காமல் விசா

ரணை மேற்கொள்ள வேண்டும் என உத்தரவிட்டதால், 2001ல் அ.தி.மு.க. ஆட்சிக்கு வந்தபின்னர், அவர் பந்தாடப்பட்டார். அவர் பதவி வையையே ராஜினாமா செய்துவிட்டு போனார் என்பதெல்லாம் வரலாறு. ஆனால், திரு.க. அப்போதே இந்த சம்பவங்களை எல்லாம் கண் டித்திருந்தது. இதுபோன்ற நடவடிக் கைகளில் அறவே நம்பிக்கை இல் லாத இயக்கம் திரு.க. எனவே, நீதிமன்றத்தின் மீது மிகுந்த நம்பிக் கையோடு இருக்கின்ற நாங்கள், கேட்டுக் கொள்வது, ஏற்கெனவே முடித்து வைக்கப்பட்ட வழக்குகளை தாமத முன்வந்து விசாரணை மேற்கொள்ள வேண்டும் என்று சென்னை உயர் நீதிமன்ற நீதிபதி ஆனந்த் வெங்கடேஷ் உத்தரவு பிறப்பித்திருக்கிறார்.

எடப்பாடி பழனிசாமி மீதான வழக்கு! திரு.க. சார்பில் நான் தொடர்ந்த வழக்கு எடப்பாடி பழனிசாமி டென் டரில் ரூ.3600 கோடிக்கு ஊழலும், முறைகேடுகளும் நடந்துள்ளன என்று 2018ல் தொடரப்பட்ட வழக்கை விசாரித்த நீதிபதி சிபிஜ விசாரணைக்கு உத்தரவிட்டார். உட ன்படியாக எடப்பாடி பழனிசாமி உச்ச நீதிமன்றம் சென்று தடை ஆணை பெற்றார். உச்சநீதிமன்ற உத்தரவுப் படி, இந்த வழக்கு மீண்டும் இதே நீதிபதி ஆனந்த் வெங்கடேஷ் முன்பு வந்தபோது, நீதிமன்ற நேரத்தை வீணடிக்கக்கூடாது என்று சொல்லி தீர்ப்பளித்தி ருந்தார். கடந்த 18.07.2023 அன்று இதே நீதிபதி ஆனந்த் வெங்கடேஷ், ரூ.3600 கோடி அளவுக்கு ஊழல் நடந்தவருக் கில் சி.பி.ஐ. விசாரிக்க வேண்டும் என்ற உத்தரவிடப்பட்ட ஒன்றில், நீதி மன்றத்தின் நேரத்தை வீணடிக்கிற வேலை, நீதிமன்றத்தை அரசியலுக் கான விளையாட்டு மைதானமாக மாற்றாதீர்கள் என்று கூறியிருந்தார். ஆனால், இரண்டு வாரங்கள் கழித்து அதேநீதிபதி, வெறும் 44 லட்சம் ரூபாய் சொத்துக்குவிப்பு வழக்



கில், அமைச்சர் கே.கே.எஸ்.எஸ். ஆர்.ராமச்சந்திரன் மீது வழக்குகளை தாமத முன்வந்து விசாரணைக்கு எடுத்து நீதிமன்றத்தின் பொன்னான நேரத்தை செல விடுவேன் என்று கூறியிருக்கிறார். அதேபோல பொன் முடி வழக்கில், அவர் மீது எந்த குற்ற மும் இல்லை. நீதிமன்றத்தில் வழக்கு விசாரிக்கப்பட்டது. ஓரிரு நாட்கள் இல்லை, பல ஆண்டுகளாக நடைபெற்றது. விழுப்புரத்தில் இருந்து வேலூருக்கு மாற்றப்பட்டது. உயர் நீதிமன்ற நீதிபதிகள்தான் அதற்கான உத்தரவை பிறப்பித் தனர். அதையெல்லாம் கேலி செய் யும் வகையில், கிண்டல் செய்யும் வகையில், இந்த தீர்ப்பு அமைந்தி ருக்கிறது. இந்த வழக்குகளில் உயர் நீதி மன்ற நீதிபதிகள் வழங்கிய தீர்ப்புகளை எல்லாம் மனதிலே கொள்ளாமல், வழக்கு விசாரணை நடத்தி, விடுவிக்கப்பட்ட ஒருவரை, தாமத முன்வந்து விசாரணைக்கு எடுத்துள்ள நீதிபதி ஆனந்த் வெங்க டேஷ் கூறியிருக்கிறார். அதேபோல தங்கம் தென்னரசு ஏறத்தாழ, 74 லட்சம் ரூபாய் என்றால், நங்கநல் லூரில் 600 சதுரஅடி நிலம் வாங்க லாம். கே.கே.எஸ்.எஸ்.ஆர். ஒரு 400 சதுரஅடி வாங்கலாம்.

அ.தி.மு.க. அமைச்சர்கள் விடுவிக்கப்பட்டது என்பது?

இவர்கள் இருவர் மீதும் சென்னை உயர் நீதிமன்றம் தனது பொன்னான நேரத்தை செலவ

ழித்து விசாரிக்கும் என்று நீதிபதி ஆனந்த் வெங்கடேஷ் அறிவித்துள் ளார். இதை நிச்சயமாக உச்ச நீதி மன்றத்தில் நாங்கள் எடுத்து கூறு வேோம். அதுமட்டுமல்ல, ஓ.பன்மீர் செல்வம், நத்தம் விஸ்வநாதன், வளர்மதி, அதிமுக அமைச்சர்களாக இருந்தவர்கள் விடுவிக்க ப்பட்டுள்ள னர். அவர்கள் எந்த முகாந்திரத்தின் அடிப்படையில் விடுவிக்கப் ட்டார் களோ, அதே முகாந்திரத்தின் அடிப் படையில்தான் இவர்களும் விடுவி க் கப்பட்டுள்ளனர்.

ஆனால், இன்றைக்கும் ஓபிஎஸ் மற்றும் நத்தம் விஸ்வநாதன் எம். எல்.ஏ.வாகத்தான் உள்ளனர். எம். பி. எம்.எல்.ஏ.க்கள் மீதான வழக்கு களை விசாரிக்கும் அதிகாரம் பெற்ற நீதிபதியான அவர், குறிப்பிட்டதோர் தெடுத்து திரு.க.வைச் சேர்ந்த அமைச்சர்கள் குறித்த வழக்குகளை மட்டும் எடுத்து உயர் நீதிமன்றம் தாமத முன்வந்து விசாரிக்கிறது என்றால், இதுபோல விசாரித்த நீதி மன்றமும், நீதிபதியும் இருக்கிறது. ஆனால், பாகுபாடு பார்த்து விசா ரணைக்கு எடுக்கக்கூடாது என்பது தான்விதி. எனவே, உச்சநீதிமன்றத்தில் இதை யெல்லாம் ஒரு கோரிக்கை யாக வைத்து வாதிடுவோம். நீதிமன் றத்தின் மீது திரு.க.வுக்கு நம் பிக்கை உள்ளது. சட்ட நீதியாக வழக்குகளை எதிர்கொள்வோம்" மக்கள்மத்தியில் திரு.க மீது களங் கம் ஏற்படக்கூடாது என்பதற்காகவே இந்த விளக்கம் தருகிறோம். பொது மக்கள் மத்தியில் தவறான எண் ணம் ஏற்பட்டு விடக்கூடாது என்பதற் காக இந்த விளக்கம் அளிக்கப் பட்டுள்ளது.

அ.தி.மு.க. மாநாட்டை விட அமைச்சர் உதயநிதி தவறாக ஏதும் பேசவில்லை. அ.தி.மு.க. ஆட்சி யின்போது ஏராளமானோர் மீது பொய் வழக்குகள் போடப்பட்டன. நீதிமன்றத்தை நாடி நல்ல தீர்ப்பை பெற்றுள்ளோம்.

இவ்வாறு அமைப்புச் செயலாளர் ஆர்.எஸ்.பாரதி கூறினார்.

‘இண்டியா’ அனைத்திந்திய எதிர்க்கட்சிகளின் கூட்டணிக் கூட்டத்தில் பங்கேற்க மும்பை வரும் கழகத் தலைவருக்கு உற்சாக வரவேற்பு!

கழகத்தினருக்கு - மும்பை புறநகர் அலி சேக் மீரான் - மாநகரச் செயலாளர் கடவுர் பழனிச்சாமி வேண்டுகோள்!

மும்பை, ஆக. 25 - மும்பையில் நடைபெ றும் ‘இண்டியா’ அனைத்து எதிர்க்கட்சிகளின் கூட் டணி கூட்டத்தில் கலந்து கொள்ள ஆகஸ்ட் 31 அன்று மும்பைக்கு வருகை தரும் கழகத் தலைவர் முதல்வர் மு.க.ஸ்டாலின் அவர்க ளுக்கு அளிக்கப்படும் எழுச்சிமிகு வரவேற்பில்

கழகத்தினரும் தமிழர்க ளும் பெருந்திரளாகப் பங் கேற்றுச் சிறப்பித்துமொறு மும்பை புறநகர் மாநிலச் செயலாளர் அலி சேக் மீரான், மும்பை மாநகரச் செயலாளர் கருநாடி பழனிச் சாமி ஆகியோர் வேண்டு கோள் விடுத்துள்ளனர். அவர்களது அறிக்கை வருமாறு:-



திராவிட முன்னேற்றக் கழகத் தலைவரும் தமிழ் நாடு முதலமைச்சருமான மு.க.ஸ்டாலின் அவர்கள் ஆட்சிப் பொறுப்பேற்ற பிறகு மராத்திய மாநிலம் மும்பைக்கு வருகிற 31-ஆம் தேதி வியாழக்கிழமை வருகை தருகிறார். அன்று காலை 11 மணியளவில் மும்பை சர்வதேச விமான நிலையம் (சுறார் முனையம் 2) வருகிறார் கழகத் தலைவர்.

01.09.2023 ஆகிய இரண்டு நாட்கள் 2024 நாடாளு மன்றத் தேர்தலில் தற்போ தைய அரசின் சீர்கெட்ட ஆட்சிமுறையிலிருந்து நாட்டைக் காக்கவும்; இனம், மதம், மொழிப் பாகுபாடற்ற மனிதநேயம் நிறைந்த நல்லாட்சியை ஏற் படுத்துவதற்காகவும், ஒத்த கருத்துகளையுடைய இரு பத்தியாறு (26) அரசியல் கட்சிகளை இணைத்து உருவான ‘இண்டிகா’ (I.N.D.I.A.) அனைத்திந்திய

எதிர்க்கட்சிகளின் கூட்ட ணிக் கூட்டத்தில் கலந்து கொள்வதற்காக மும்பைக்கு வருகை புரிகிறார். அவ்வேளையில், நமது இயக்கத்தின் தலைவரை; ‘திராவிட மட்டில்’ ஆட்சி நடத்தும் தமிழ்நாடு முதல் வர் மு.க.ஸ்டாலின் அவர் களை; மும்பை விமான நிலையத்தில் நிர்வாகிகள், துணை மற்றும் கிளை அமைப்புகளின் நிர்வாகி கள், கழகத் தோழமைகள், மும்பைவாழ் தமிழ்மக்கள் புடைசூழ கலந்துகொண்டு வரவேற்று நமது மகிழ்வை யும் பேராதரவையும் தெரி விக்கும்படி மும்பை, நகர புறநகர் திராவிட முன் னேற்றக் கழகத்தின் சார் பாக கேட்டுக்கொள்கி றோம். இவ்வாறு அவர்கள் தங் கள் அறிக்கையில் குறிப்பிட்டுள்ளனர்.

சின்னதம்பி பெரியதம்பி



சின்னதம்பி : ஏண்ணே! : அண்ணல் காந்தி அடிகள் பிறந்த குஜராத் மாநிலத்தில், மது விலக்கு சட்டம் நடைமுறையில் இருக்கும் நிலையில், சட்ட விரோத சாராயம் அதிகரித்திருக்கிறதே ?

பெரியதம்பி : ஆமாம்பா! உண்மையான, கடந்த இரண்டு ஆண்டு களில் மட்டும், குஜராத் காவல் துறை யினரால் பறிமுதல் செய்யப்பட்ட சட்ட விரோத சாராயத்தின் மதிப்பு, 212 கோடி ரூபாய் என்பது அதிர்ச்சி அளிக்கிறது.

குஜராத் காவல் துறை கைப்பற்றி, பாது காப்பாக வைத்திருந்த 28,336 பாட்டில் (916 பெட்டிகள்) சாராயத்தில், 23 பெட்டி சாராயம் திருடு போய்விட்டதாம். இந்த சாராயத் திருட்டில், ஒரு போலீஸ்காரர் உள்ளிட்ட 15 பேர் ஈடுபட்டது தெரிய வந்துள்ளது.

பா.ஜ.க. ஆட்சி நடக்கும் குஜராத் மாநிலத்தில் மதுவிலக்கு நடைமுறை இந்த லட்சணத்தில் இருக்கிறது!